

تکبر اور عجب

افادات امام ابو احمد محمد غزالی ”

دل اور اخلاق کے امراض میں تکبر اور عجب سب سے زیادہ مملک ہیں۔ کبار میں سب سے بڑے گناہ، اخلاق میں بدترین اخلاق، اور بے شمار دوسرے بڑے گناہوں اور برتے اخلاق کا سرچشمہ۔ الملیس نے اپنے کو اللہ کے مقابلے میں برا، اپنی رائے کو اس کے حکم کے مقابلے میں زیادہ صحیح، اور اپنی ذات کو آدم کے مقابلے میں برتر (انٹکبر، اور آنَا خَيْرٌ مِّنْهُ) بس اسی کبر کی وجہ سے وہ یقشہ بیشہ کے لیے ملعون و مردود اور بداک و بر باد بھوگیا۔ اللہ کی ہدایات کے مقابلے میں تکبر کرنے والے آسمان کے دروازوں اور جنت میں ہرگز داخل نہیں ہوں گے، یہ اتنا ناممکن ہے جتنا اونٹ کاسوئی کے ناکے میں داخل ہونا (الاعراف ۷: ۲)۔ ارشاد فرمایا نبی اکرم صلی اللہ علیہ وسلم نے: جس کے دل میں رانی کے دان کے برابر بھی کبر ہو گا، وہ جنت میں داخل نہیں ہو گا (مسلم)۔ مزید فرمایا: تین چیزیں آدمی کو بالکل ہلاک کر دینے والی ہیں: دل کی ٹنگی جس کے تقاضے وہ پورے کرے، خواہش نفس جس کے پیچھے وہ چلے، اور اپنے نفس کو پری چیز سمجھنا (بیقی، طبری انی)۔

کبر کے مقابلے میں تواضع ہے، جو اللہ تعالیٰ کو بہت محظوظ ہے۔ حضور ﷺ نے فرمایا: جو تواضع اختیار کرتا ہے، اللہ تعالیٰ اس کا مقام بلند کرتا ہے (مسلم)۔ حضرت عائشہؓ نے کہا: تم افضل عبادت سے غافل ہو! وہ تواضع ہے۔ منقول ہے کہ حضرت موسیؐ پر اللہ تعالیٰ نے وحی کی: جو میری عظمت کے آگے پہنچی اختیار کرے اور میرے بندوں پر بڑا نہ بنے، اسی کی نمازیں قبول کرتا ہوں۔ فضیل بن عیاضؓ سے پوچھا گیا کہ تواضع کیا ہے فرمایا: حق بات کے آگے جھک جانا۔ اگرچہ کسی جاہل یا لڑکے سے نہ۔ حضرت حسنؓ نے پوچھا، تمہیں معلوم ہے کہ تواضع کیا ہے، پھر فرمایا: تواضع یہ ہے کہ جب آدمی گھر سے نکلے اور کوئی مسلمان راستے میں ملے تو اس کو سمجھے کہ یہ مجھ سے اچھا ہے۔ حضرت سلمان فارسیؓ کے پاس ایک روز چند اہل قریش اپنے اوپر فخر کرنے لگے۔ فرمایا: میرا حال پوچھتے ہو تو یہ ہے

کہ ناپاک پانی سے پیدا ہوا ہوں اور آخر کار بدبو دار مردار بن جانا ہے۔ پس اگر میزان میں پلے بھاری رہا تو اچھا ہوں، اور اگر ہلاکار ہا تو برا ہوں۔

تکبر کا مرض بہت عام ہے۔ عام لوگوں اور دنیاداروں کا کیا ذکر، عالم، عابد و زاہد، اور اصلاح و دعوت کے مدعاً بھی کم ہیں اس سے خالی ہوتے ہیں۔ اس لیے اس کی حقیقت کو جانا، اس سے خبردار رہنا، اپنے دل اور اعمال پر نگاہ رکھنا اور انھیں کبر سے پاک کرنے میں لگے رہنا، ہر ایک کے لیے ضروری ہے۔

کبر اور عجب کی حقیقت

تکبر اور عجب درحقیقت دل کے روگ ہیں۔ تکبر کے جو ظاہری اعمال سرزد ہوتے ہیں، وہ باطنی امراض ہیں کے شمرات ہیں۔ اس لیے علاج کرنا ہو تو ان کو دل سے جڑ سے الہائی کی فکر کرنا چاہیے۔ عجب، یا خود پسندی اور اہانتی، یہ ہے کہ تم اپنے مقام و مرتبے کو بڑی چیز سمجھو، اور اپنی رائے، علم و عمل، حسب و نسب یا قوت و مال پر نازکرو۔ عجب سے تکبر پیدا ہوتا ہے۔ جب تم اپنے مرتبہ اور مقام کو دوسروں کے مقابلے میں بہتر و برتر بھی سمجھنے لگو اور اپنے کو دوسروں پر فائض دیکھ کر لذت اور راحت پاؤ تو یہ تکبر ہے۔

اندر کی ان بیماریوں سے جو اعمال ظاہر میں صادر ہوتے ہیں، ان کا شمار ناممکن ہے۔ ان تمام اعمال کا خلاصہ یہ ہے کہ تم دوسروں کو کم تر اور حقری و ذلیل جانو: ان کی تحریر و تدلیل کرو، اور ان سے دور رہو۔ ان کے ساتھ اور ان کے برستوں میں کھانا پینا عار سمجھو، بلکہ اپنے برتن بھی انھیں استعمال نہ کرنے دو۔ وہ راستوں میں برابر چلیں، مجلسوں میں اونچی جگہ بیٹھیں، تو انھیں سخت ناؤ کوار ہو۔ تمہیں کوئی نصیحت کرے تو انہیں پر سخت چوٹ لگے، ناک بھوں چڑھاؤ، تنہ وطن آمیز جواب دو، اور نصیحت کرنے والے کی تدلیل کرو۔ خود نصیحت کرو تو تند مزاجی سے کرو، غلطی کرنے والے کو ٹوکو تو درشتی کے ساتھ ڈاٹ کرو، سیکھنے والے پر نرمی نہ کرو۔ عوام کو ایسا سمجھو کہ وہ سب گدھے ہیں۔ صرف اپنی رائے کو حق سمجھو، اس کے غلط ہونے کا امکان بھی نہ دل میں آئے، اور باقی سب کو باطل۔

کبر کی وجہ سے جنت کے دروازے اس لیے بند ہو جاتے ہیں کہ تمام اخلاق حسنے کے دروازے بند ہو جاتے ہیں۔ جب تک تمہارے دل میں عجب و کبر ہو گا تم اپنی آن اور اناکی وجہ سے نہ نیکی کرو گے، نہ برائی سے نفع سکو گے، نہ سچی بات قبول کر سکو گے، نہ غصہ پینے پر قادر ہو گے، نہ حد ترک کر سکو گے، نہ غیبت و تحریر سے نفع سکو گے، نہ نصیحت پر کان دھرو گے۔ حضرت ابن مسعود "کہتے ہیں: آدمی کے لیے صرف یہی گناہ کافی ہے کہ جب کوئی اس سے کہے کہ خدا سے ذرہ تو وہ جواب نہ۔"

میاں اپنے کام سے کام رکھو، اپنی فکر کرو، مجھے میرے حال پر چھوڑ دو۔

علم و تقویٰ پر عجب و تکبر

عالم و زاہد کو اکثر اور جلد اپنے علم اور زہد و تقویٰ کا زعِم ہو جاتا ہے، اور وہ بہت زیادہ تکبیر میں بتلا ہوتا ہے۔ وہ منتظر رہتا ہے کہ لوگ مجھے پہلے سلام کریں، مجھے سے جھک کر ملیں، مجھے وعظ و تقریر کے لیے بلائیں، میرے ہاتھ چویں، مجھے مجلسوں میں اوپری جگہ بٹھائیں، مجھے تقریر کے لیے بہترین وقت دیں، تقریر کتنی ہی طویل کروں مجھے نہ توکیں، میرا سامان اپنے ہاتھوں میں اٹھائیں، میرے لیے عزت و اکرام کے الفاظ استعمال کریں۔ اگر یہ توقعات پوری نہ ہوں، یا ان میں کسر رہ جائے، تو وہ سخت غضب ناک ہوتا ہے۔

اگر خود کسی کو پہلے سلام کر لیا، کسی کی تعظیم کے لیے اٹھ کھڑا ہوا، کسی کی دعوت قبول کر لی، تو اس کو اپنا کمال اور اس شخص پر اپنا احسان جانتا ہے، اور اس کے بدالے میں شذر گذار ہونا اس پر لازم سمجھتا ہے۔ اگر کسی سے اس کی خدمت میں کوتاہی ہو جائے تو بر امانتا ہے، گویا سب اس کے غلام ہیں۔ تعلیم کیا دیتا ہے، وعظ کیا کرتا ہے، عبادت کیا کرتا ہے، گویا غلط پر احسان کرتا ہے۔ لوگوں کے گمراہ ہو جانے یا بتلاۓ عذاب ہو جانے کا اندریشہ اور فکر زیادہ کرتا رہتا ہے، ان کو ذرا نے اور دھمکانے میں بھی کی نہیں کرتا، اپنے بارے میں خوف نہیں کرتا بلکہ دل ہی دل میں دوسروں کی بہ نسبت اپنے لیے نجات کی توقع زیادہ رکھتا ہے۔ حالانکہ حقیقی علم سے خشوع اور تواضع میں اضافہ ہوتا ہے، اور زہد کا تقاضا یہ ہے کہ سب آدمیوں کو اپنے سے بہتر جانے۔

اگر کسی نے اس کی بکلی کی، برا بھلا کہنا، اسے ایذا پہنچائی، تو اسے معاف کرنا اس کے لیے انتہائی مشکل ہوتا ہے۔ اور اگر اتفاقاً، ایذا پہنچانے والے پر کوئی رنج و مصیبت آجائے، تو اسے اپنی کرامت سمجھتا ہے کہ دیکھا، خدا نے ہمارا بدلہ لے لیا۔ یہ جانل، پیوقوف، مٹکبیر یہ نہیں دیکھتے کہ بہنوں نے اللہ اور رسول کو گالیاں دیں، انبیا کو مار بھی ڈالا، مگر اللہ تعالیٰ نے انھیں سملت دی اور عذاب نہ دیا۔ بلکہ بعض ایمان لے آئے، انھیں نہ دنیا میں نقصان پہنچانے آخرت میں۔

خلاصہ یہ کہ تمہیں یہ گمان ہو کہ میں کسی بھی بندے سے بہتر ہوں، تو تم نے اپنے سب عمل بر باد کیے۔ اس گمان و یقین کا ایک درجہ یہ ہے کہ دل میں ہو، مگر کوشش کر کے مٹکبرانہ اعمال سے بچو۔ دو سرا درجہ یہ ہے کہ کبڑے کے افعال بھی کرو۔ مثلاً آگے آگے چلو، اپک کر صدر مقام پر بیٹھو، اور کوئی تمہاری خدمت و عزت میں کوتاہی کر دے تو بر امانو، منہ پھیر لو، ترش رو ہو جاؤ، ماتھے پر شکن آجائے۔ جو ایسا کرے، اس بیچارے کو خبر نہیں تقویٰ ماتھے میں نہیں کہ اس میں شکن ڈالے، نہ چرے

میں کہ اسے ترش کرے، نہ گردن میں کہ اسے جھکا دے، نہ دامن میں کہ اسے سمیٹ لے۔ تقویٰ تو دلوں میں ہے۔

تیرا درجہ یہ ہے کہ کبزر بان سے ظاہر ہو۔ مثلاً عالم اپنے مخاطب سے کہے کہ میں علم رکھتا ہوں، استادوں میں سے فلاں فلاں کو دیکھا ہے، تم کون ہو اور تمہاری لیاقت، حیثیت کیا ہے۔ تم نے حدیث و قرآن بھی پڑھا ہے؟ مناظرہ میں کوشش کرتا ہے کہ دوسرے کو ہرادوں میں نہ ہاروں۔ حدیث کے الفاظ اور اسناد یاد رکھتا ہے تاکہ رسول پر رب عرب بیٹھے۔ کسی سے قرأت، الفاظ، اسناد میں غلطی ہو، تو دل ہی دل میں خوش ہو کہ مجھ کو غلطی بتانے اور اپنی برتری ثابت کرنے کا موقع بدل گیا۔ گرفت اس طرح کرے کہ سب کے سامنے دوسرے کی کم تری ظاہر ہو۔ کوئی صحیح بیان کرے، بہتر و عظاکے، تو برالگے کہ لوگ اس کو میری بہ نسبت بڑانہ سمجھ لیں۔ بعض دفعہ دوسروں کے بہت سے عیوب بیان کر کے پھر اپنی تعریف کرے: فلاں شخص صحیح کو سورہ تھا ہے، میں تو روز فجر اول وقت جماعت سے پڑھتا ہوں۔ کبھی کہے، میں نے تو آج تک ایسا کبھی نہیں کیا، گویا اپنی برتری جتنا ہے۔ بعض دفعہ عبادت میں زیادتی اس خوف سے کرے کہ کوئی یہ نہ کے کہ اس کی نسبت فلاں شخص زیادہ عبادت گزار ہے۔

یہ سب اعمال اس کبر کے اعمال ہیں جو علم اور زہد و تقویٰ کے زعم سے پیدا ہوتا ہے۔ ان کا مقصد اپنی بڑائی (یعنی عجب) اور دوسرے کی تحریر یعنی تکبر ہے۔

جب حسب و نسب اور طاقت و دولت کی وجہ سے تکبر پیدا ہوتا ہے تو وہ بھی زبان پر آتا ہے، عمل میں ظاہر ہوتا ہے۔ نسب والا کہتا ہے: تیرا کیا مقام کر میرے سامنے بولے، تو ہم جیسوں سے بولتا ہے، تیرا باپ کون ہے، تجھے پتہ نہیں میں کس باپ کا بینا ہوں۔ دولت مند کہتا ہے: تیری اصل کیا ہے، تو بھک منگا ہے، میں چاہوں تو تجھے جیسے دس خرید لوں، اچھے اچھے میری خدمت کرتے ہیں۔

وضع اور عادات میں کبر

آدمی وضع اور عادات میں بھی تکبر کرتا ہے: جیسے منہ پھلانا، کمکھیوں سے دیکھنا، اکڑ کے بیٹھنا، چال ڈھال میں اکڑ کر چلانا، غیرہ وغیرہ۔ بعض کی عادت ہوتی ہے کہ لوگ ہماری تعظیم کے لیے کھڑے ہو جایا کریں۔ بعض اس وقت تک نہیں چلتے جب تک پیچھے پیچھے آدمی نہ چلیں۔ ایک عادت یہ ہے کہ کوئی پہلو میں بیٹھ جائے تو برالگے سامنے بیٹھے تو مضاائقہ نہیں۔ ایک عادت یہ ہے کہ بیماروں کے پاس نہ بیٹھے اور ان سے احتراز کرے۔ ایک عادت یہ ہے کہ اپنے ہاتھ سے گھر کا کوئی کام نہ کرے، گھر کا سو اسفل اپنے ہاتھ میں اٹھا کر لانے میں عار محسوس کرے۔ کبھی لباس کی نفاست کبر کی وجہ سے ہوتی ہے، کبھی ادنیٰ لباس کبر کے واسطے پہنانا ہوتا ہے۔ بعض کھدر پہننے والے رشیم پہننے والوں کے مقابلے میں

تکبیر ہوتے ہیں۔ مرنی ”کہتے تھے: کپڑے بادشاہوں کے سے پہنو، مگر دلوں کو خوف خدا سے زم رکھو۔

تکبیر اور عجب کا علاج

ذل سے تکبیر کی جزا کھانے کے لیے ایک علاج علمی ہے یعنی تم اپنے نفس کو اور اللہ تعالیٰ کو اچھی طرح پہچانو۔ تمہیں یقین ہو کہ تمہارا نفس تمام زیلیوں سے ذلیل ترا و سب کم مایہ چیزوں سے زیادہ بے مایہ ہے، اور حسب نسب اور علم و زہد کے لحاظ سے، اس کے حال کے مناسب سوائے ذلت اور تواضع کے اور کچھ نہیں۔ اس کے لیے یہی کافی ہے کہ وہ قرآن مجید کی ان آیات کے معنی جان لے جو اس کی اصل حقیقت کو بیان کرتی ہیں۔ یا ایک ہی آیت کے معنی جان لینا بھی کافی ہو سکتا ہے: **فُلِّ الْإِنْسَانَ مَا كَفَرَهُ رَأَدَ أَشَاءَ أَنْشَرَهُ** (عین: ۸۰، ۲۲)۔ فرض کرو ایک محروم ہزار کوڑے کی سزا کا تھکن ہے، اور ایک جیل میں قیدی ہے، پتہ نہیں کہ اور کیا فیصلہ ہو گا۔ کیا وہ شخص دوسرے قیدیوں پر تکبیر کرے گا، یا اپنی جان کی فکر میں ڈوبا رہے گا!

علمی علاج یہ ہے کہ علانیہ، مشقت اور ریاضت کر کے، صرف خدا کے واسطے، تواضع کی روشن افتخار کرو۔ حضور ”زمین پر کھانا کھاتے اور فرماتے کہ میں بندہ ہوں، زمین سے لقدر اٹھا کر کھالیتے، کھانے کے بعد اپنی الگیاں چاٹ لیتے۔ سلام میں پہل کرتے، خصوصاً بچوں اور عورتوں کو، اپنے سے کم تر لوگوں کو، ان کو آگے رکھتے، مجلس میں اچھی جگہ بخاتے۔ جو فعل کبر کا ہو، یہ شے اس کے خلاف کرو۔

اعضا کے عمل کی تاثیر دل پر ضرور ہوتی ہے۔

علم و عقل اور زہد و عبادت کے کبر کا علاج آسان نہیں، نہایت محنت و شدت سے ہی ممکن ہے۔ اس کبر کے علاج کے لیے دو باتیں اچھی طرح یاد رکھو: ایک یہ کہ جتنا علم زیادہ ہو گا، اتنا تھی اللہ کی طرف سے حساب اور موافغہ زیادہ ہو گا۔ اللہ تعالیٰ نے عالم بے عمل کو گدھے اور کتنے سے تشیبہ دی ہے۔ عالم کو نہ چاہیے کہ وہ اپنے کو صحابہ سے بڑھ کر سمجھے۔ دیکھو، ان میں سے بعض فرماتے کہ کاشش میری مال مجھے نہ جنتی، اور بعض کہتے کاشش میں گھاس کا تنکا ہوتا۔

کوئی پوچھ سکتا ہے کہ عالم و عباد اپنے نفس کو فاسق اور بدعتی سے کم تر کیسے سمجھے؟ عالم، کافر، تکبیر اس لیے نہیں کر سکتا کہ ہو سکتا ہے کافر ایمان لائے اور اس کا خاتمه ایمان پر ہو، اور عالم گمراہ اور کافر ہو کر مرے۔ بس اصل بڑائی تو آخرت کی ہے، اور اس کا حال معلوم نہیں۔ اسی طرح جاہل کو دیکھئے تو سوچ کر اس نے توجہات کے باعث اللہ کی نافرمانی کی، اور میں نے جانتے بوجھتے نافرمانی کی۔ عالم کو

دیکھے تو سوچے یہ مجھ سے زیادہ جانتا ہے۔ اصل علاج یہ ہے کہ تمام توجہ اپنے نفس کے گناہوں اور اس کے انعام کی طرف مبذول کرے، اپنے خاتمے کا خوف کرے، دوسرے کے خوف میں مشغول نہ ہو۔

رائے کا عجب

اپنی رائے پر زعم کرنا، صرف اس کو برحق سمجھتا اور اس کے علاوہ ہر رائے کو باطل سمجھنا، اپنی رائے کے مانے جانے پر اڑ جانا، یہ رائے کا عجب ہے۔ اسی سے گھر میں، اجتماعیت میں فساد اور تفرقہ پیدا ہوتا ہے۔ آنحضرتؐ نے فرمایا کہ غلط رائے پر عجب است کے آخر زمانے میں بست ہو گا۔ یہ ایسی ملا ہے کہ اس سے پہلی قومیں تباہ ہو گئیں، یکوئے اسی سے وہ نکلے گئے ہو گئیں۔
 ہر ایک سمجھتا ہے کہ میں ہی صحیح جانتا ہوں۔ جان لو کہ رائے کے عجب کا علاج عجب کی دوسری، صورتوں کے مقابلے میں زیادہ مشکل ہے۔ اس لیے کہ جس کی رائے غلط ہے وہ اپنی رائے کی غلطی سے ناواقف ہے۔ واقف ہو تو اسے ترک کر دے۔ لیں جس بیماری کو جانتا ہیں اس کا علاج کیسے ہو گا؟ اللہ تعالیٰ نے اس پر ایک بلا مسلط کر دی ہے جو بربادی کی موجب ہے۔ خود کو برحق سمجھنے والا، اپنے عجب کو نجٹ سمجھتا ہے، سعادت اور کامیابی کا سبب خیال کرتا ہے، وہ اس سے نجات کیسے پائے گا۔
 مختصر علاج یہ ہے کہ کبھی اپنی رائے کو غلطی کے امکان سے خالی نہ سمجھے، اپنے علم و عقل اور دلائل کو قرآن و سنت کا مقام نہ دے، اپنی رائے پر اڑنے سے بچ، سلف کا طریقہ اختیار کرے، کتاب اللہ اور حدیث رسولؐ کے فیصلوں کے آگے گردن جھکا دے، اور سب مسلمانوں کے ساتھ شفقت کے ساتھ پیش آئے۔

(مرتبہ: خرم مراد۔ ماخواز احیاء علوم الدین، ج ۳)

اس ماہ کے اشارات کتابچے کی شکل میں بھی دستیاب ہیں۔۔۔ اردو پر سیکڑہ کے حساب سے وی پی یا ڈرائافت ارسال کر کے طلب کیے جاسکتے ہیں

منشورات: ترجمان ری پر ٹھیک سروں

مضبوطہ لاہور۔ 54570